

ॐ अथ श्री दक्षिणामूर्तिस्तोत्रं ध्यानम्
om atha śrī dakṣiṇāmūrtistotraṁ dhyānam

मौनव्याख्याप्रकटितपरब्रह्मतत्त्वं युवानं

वर्षिष्ठान्तेवसदृषिगणैरावृतं ब्रह्मनिष्ठैः ।

आचार्येन्द्रं करकलितचिन्मुद्रमानन्दरूपं

स्वात्मारामं मुदितवदनं दक्षिणामूर्तिमीडे

maunavyākhyāprakaṭitaparabrahmatattvaṁ yuvānaṁ
varṣiṣṭhāntevasadṛṣigaṇairāvṛtaṁ brahmaniṣṭhaiḥ ।
ācāryendraṁ karakalitacinmudramānandarūpaṁ
svātmārāmaṁ muditavadanaṁ dakṣiṇāmūrtimīḍe

वटविटपिसमीपे भूमिभागे निषण्णं

सकलमुनिजनानां ज्ञानदातारमारात् ।

त्रिभुवनगुरुमीशं दक्षिणामूर्तिदेवं

जननमरणदुःखच्छेददक्षं नमामि ॥

vaṭaviṭapisamīpe bhūmibhāge niṣaṇṇaṁ
sakalamunijanānāṁ jñānadātāramārāt ।
tribhuvanagurumīśaṁ dakṣiṇāmūrtidevaṁ
jananamaraṇaduḥkhaçchedadakṣaṁ namāmi ॥

चित्रं वटतरोर्मूले वृद्धाः शिष्या गुरुर्युवा ।

गुरोस्तु मौनं व्याख्यानं शिष्यास्तु छिन्नसंशयाः ॥

citraṁ vaṭatarormūle vṛddhāḥ śiṣyā gururyuvā ।
gurostu maunaṁ vyākhyānaṁ śiṣyāstu chinnaśayaḥ ॥

निधये सर्वविद्यानां भिषजे भवरोगिणाम् ।

गुरवे सर्वलोकानां दक्षिणामूर्तये नमः ॥

nidhaye sarvavidyānām bhiṣaje bhavarooḡiṇām ।
gurave sarvalokānām dakṣiṇāmūrtaye namaḥ ॥

ॐ नमः प्रणवार्थाय शुद्धज्ञानैकमूर्तये ।

निर्मलाय प्रशान्ताय दक्षिणामूर्तये नमः ॥

om namaḥ praṇavārthāya śuddhajñānaikamūrtaye ।
nirmalāya praśāntāya dakṣiṇāmūrtaye namaḥ ॥